



మట్టికాళ్ల దేవతలు

“జి య్యారెన్”

శ్రీలా మూడు నెలలు గడిచాయి.

ఆనాటి ఉదయం—

ఉ సారేఖలు గదిలోంచి తొంగిచూస్తున్నాయి. గదిలో దీపం గుడ్డిగా వెలుగుతోంది.

పక్కమీద నిర్మల నిద్ర నటిస్తోంది.

మెత్తని కాంతిరేఖలాగ వసంత్ గదిలో దూరాడు.

“నిర్మలా! ఇంగ్లీషులో ఒక సామెత ఉంది. కుక్కని ఉరితీసేముందు, దానిమీద ఒక నేరం మోపి మరీ ఉరితెయ్యి అని.”

నిర్మల కదలలేదు. కనుబొమ్మలు దగ్గరగా లాగింది

“నిర్మలా! పిరికిపందలే ఆ సామెత ఆ మో దిస్తారు. వాళ్లు ఆత్మభీరువులు. నేను ఈ కుక్కని ఉరితీయ తలచుకున్నాను; కాబట్టి ఉరి తీస్తాను, అనే వారిదే గొప్ప హృదయం.”

నిర్మల గోడవైపు మొహం తిప్పేసుకుంది.

“కాని నిర్మలా! నీచులే సత్యానికి భయపడతారు... కష్టాన్ని ఎదుర్కోటానికి ఒక టేమర్లం- ఆ కష్టంలో దూకాలి. అవవాడు తప్పించుకో దానికి ఒక టేమర్లం; అవవాడు నెత్తిన వేసు కోవాలి.”

నిర్మల ఆపాదమ స్తకం సాలువా కప్పేసు కుంది.

“నిర్మలా! కాలం కలిగించే మారుల్లో నీ అనుభావాలు వేరు (?) నువ్వవు అందునే అంచులు వేరు. నేను చేరబోయే తీరాలు వేరు. కాని, ఒకటి నిశ్చయంగా చెప్పగలను ప్రతి వివాద సంఘటనకూడా నన్ను జీవితంలో ఓ మెట్టు పై కెక్కిస్తుంది. ఆపులు హృదయంలో పొడిచిన క్రుతిపోటూ నా హృదయాన్ని గట్టిపరుస్తుంది... మంచిది, నీ వైశాచిక హృదయాన్ని శివ ప్రళయ వాట్యం చెయ్యనీ.”

వసంత్ గదినిడిచి బయటికొచ్చాడు. నక్షత్రాలు

బలహీనంగా ఉన్నాయి. ఉదయవాయువు చల్లగా తగిలి శరీరాన్ని పలకరిస్తోంది.

రోడ్డుమీదకొచ్చాడు. పక్కని కాఫీహోటల్లోంచి సాంబారువాసన తిన్నగా ఆకాశంవేపు చూస్తూ నడుస్తున్నాడు.

మూడుమాసాలు ఆ తొమ్మండ్రుగురూ ఒకే ఇంట్లో నివసించారు. తొమ్మండ్రుగురూ తొమ్మిది పొలిమేరల్లో మనుషులు. మూడుజతల దంపతులు పోగా మిగిలినవార్యే వసంత్, నిర్మల, నానుదేవరావు.

కొన్ని లక్షల అభాగ్యులు నివసించే ఆ మహా నగరంలో, విచిత్రజీవులకీ చిత్రాతి చిత్ర సంఘటనలకీ ఏంకొడువలేదు. అయినా ఒకరి సంగతి యింకొకరికి తెలీదు. తెలుసుకునే కుతూహలం ఏ ఒక్కరికీ జనించదు. ఎవరిజీవితం వారిదే ఎవరి సంఘటన వారిదే!

ఈ తొమ్మండ్రుగురూ విచిత్రజీవులు ఒక్క యింట్లోనే వాళ్ళంతా ఉండడం ఒక చిత్రమైన సంఘటన.

జీవిత సమస్యే వాని ఆ మహానగరానికి తీసు కొచ్చింది. జీవిత సమస్యే ఆ తొమ్మండ్రుగుర్నీ ఒకచోట చేర్చింది. ఆ సంసార నాకకి అందులో అయిదుగురు మొగళ్ళూ తెడ్లువేస్తారు. అడవాళ్లు పడవలో కూర్చొని పరిసర సౌందర్యాలని తిలకిస్తారు.

కులాల్నీ మతాల్నీ చాటి, పరిసరాల్నీ ఆక్రమించి, బంధువుల్నీ సంప్రదాయాల్నీ ఆతిక్రమించి, ఒక్కటే నగ్గుసత్యం వారిమదుటు వైశాచికంగా సాక్షాత్కరించింది- ఓ జీవిత సమస్య. బతకాలనే వాంఛ! ఉపిరి సీల్చుకోవాలనే వారి వాంఛలో, తక్కిన వాంఛలకి తావులేదు. వారి హృదయంలో వేవేలు వాంఛలు జనించవచ్చు. కాని, అవన్నీ ఆనందకాశంలో నక్షత్రాల లాంటివి, రాత్రి మనని ఆనందంలో ఓలలాడిం

చిన ఆనంతకోటి తారలూ, మనం అనుభవించిన తియ్యనికలలూ, సూర్యోదయం కాగానే చెదరిపోతాయి. చెరిగిపోతాయి. రాత్రి ఒక పెద్ద అబద్ధం, సూర్యోదయం మారమే నిజం. జీవిత సమస్య సూర్యోదయంతో పాటుజనిస్తుంది. రాత్రి కలల్ని, వాంఛల్ని సమస్యల్ని హరిస్తుంది.

పోగా అణాలులెక్క పెట్టుకునేసత్యం మిగులుతుంది. రూపాయలు సంపాదించే సమస్య మిగులుతుంది.

అయినా వారి కేంవిచారంలేదు. సంతోషమూ లేదు. వాళ్ళ కాళ్ళు బురదలో, మురికి కాలవల్లో రోడ్డు దుమ్ములో ఉన్నా, వారి హృదయాలు, ఆలోచనలు, ఆశయాలు, నక్షత్రలక్షాంకం దాటి, స్వర్గద్వారాలు దాటి, ఏవో నిరవధిక స్వప్న భూముల్లో సంచారం చేస్తాయి.

వాళ్ళు సృష్టించిన సుసారం చూసి కారలో మార్కెస్ ఎన్నో నేర్చుకోవాలి. వారు కల్పించిన వాతావరణం పెట్టి, గాడ్విన్ లకీ ఆశ్చర్యం కలిగిస్తుంది. వారి భావాలకి బెర్నార్డుషా భయపడతాడు. వాళ్ళు తలలు బద్దలుకొట్టుకునే సమస్యలు వింటే, బుద్ధభగవానుడికి మల్లిఖానోదయం కలుగుతుంది.

అయినా వారికి రూపాయలు కావాలి. రూపాయలు ఎలా దొరుకుతాయనే బాధ వారిని వేధిస్తుంది.

దేవతల్లో కూడా మూర్ఖులూ, ధూర్తులూ ఉంటారు. నిరంతర దేవత్యాన్ని మొయ్యడం దేవతకై నా కష్టమే. ఎప్పుడో, ఆయాసం కలిగి మూట దించుకుంటారు. తిరిగి మూట ఎత్తుకునే లోపల కొన్నే రాక్షసకార్యాలు చేస్తారు.

దేవతల్లోమట్టుకు మృగాలు గాండ్రుమనవూ? అంటాయి. వారి హృదయాల్లో మృగాలు కూడా అప్పుడప్పుడు జూలువిదిల్చి భీకరంగా ఆరుస్తాయి. కాని, అవి దేవమృగా లనుకుంటారు సామాన్యులు. ఆరుపులు ఏవో దివ్య సంచేశా లనుకుంటారు.

మాడు మాసాలు ఆలా గడిచాయి.

నడిచినడిచి చిరరకి వసంత్ కాఫీచోట్లలో ప్రవేశించాడు. రేడియో సంగీతం; మధురనగీతం మహా ప్రళయానికి శాంతినిస్తుందా?

అతనిలో ఏదో నీరసం ప్రవేశించింది. తనని చూస్తే తనకే భయమేసింది. తను ఏదో శక్తితో యుద్ధం చేసి ఓడిపోయినట్టు భావించాడు. తని పృథుడు ఓంటరి. అనవాయుడు. నిముషనిముషానికీ ఇన్ని ప్రతి నిరోధక శక్తులతో యుద్ధం చెయ్యడాని కతనికి శక్తిలేదు. ఓడిపోవడమే మంచిది. కాళ్ళు బురదలోఉన్న పృథుడు హృదయం ఆకాశంలో ఉండటం బుద్ధిహీనం.

వసంత్ సామాన్యుడు, సాధారణుడు. దేవతలూ తమ దేవత్యాన్ని మరిచిపోతారంటే నమ్మలేడు. వారిలో మృగాలు గాండ్రుమంటే సహించలేడు.

ఆకస్మాత్తుగా అతనిలో ఏదో బెంగ భయం. నిస్సహాయత అవరించాయి. ఆ నిముషంలో తనొక అల్పుడననీ, ఏ విధిశక్తి చేతిలోనో కీలుబొమ్మ వనీ భావించాడు.

ప్రార్థన చెయ్యాలనిపించింది. భగవంతున్నాడనే అనుమానం ఎక్కువైంది. నిజం. సర్వశక్తి మంతుడైన భగవంతుణ్ణి ప్రార్థించాలి. తండ్రి నేను శిశువును, బలహీనుణ్ణి. నన్ను కనికరించు. నాకు జీవితంలో శాంతిశావాలి, సమస్యలతో నన్ను దహించకు అనుగ్రహించు, ఆనాలనిపించింది ఆ ఉడయశాంతిలో, టేబిలుదగ్గర కాఫీ కప్పులమధ్య, సాంబార్ వాసనల్లో ఆయ్యర్ల ఆరుపుల్లో, వసంత్ చిన్నహృదయం బాధతో మూలిగింది. కళ్ళు చీకట్లు కమ్మాయి వైఖప్రార్థన చెయ్యాలనే కోర్కె బలీయమైంది.

ప్రయత్నించాడు. సుతులుతిరిగే పంచేంది యాలతోనూ ప్రార్థనచెయ్యాలని ప్రయత్నించాడు. లాభంలేకపోయింది. అతనిలో విశ్వాసం యేనాడో నశించింది. కోరుకుని, తనలో దైవ భక్తి కాల్పనీ, ఒక్క అణువుమాడా లేకుండా ఏనాడో చేశాడు. దైవానికి ఎదురుతిరిగి, యింత కాలమూ జీవితానికి ఎదురిత యాదిన తను, యీనాడు ప్రార్థన ఎట్లా చెయ్యగలడు?

అతనిలోంచి ఏవోమాటలు వినబడ్డాయి. "మూర్ఖుడా! ఏనాడో నీ స్థానాన్ని నువ్వు నిర్ణయించుకున్నావు. (బహ్మండమైన అవిశ్వాసంలో బతికావు. నీలోని ప్రతిరక్త కణమూ దైవాన్ని ధిక్కరిస్తుంది. నువ్వు ప్రార్థన ఎట్లాచెయ్యగలవు?"

“మరి ఎవర్ని ప్రార్థించను? ఏ విధి క్షత్రినో ప్రార్థించి భోరున ఏడవాలనే వాంఛాగ్ని నన్ను దహిస్తోంది?” అని మూల్గింది హృదయం.

“వాంఛని నయించు. లేదా అందులో మాడి నశించు అంటే... (బయల్నుంచి, ఏడవాలని నీ కిప్పుడుంది ఏడవగలనా?)”

ఆ నిమిషంలో చెయ్యగలిగింది ఒక్క చిరు నవ్వు నవ్వడం మాత్రమే.

కాఫీ ముగించాడు. సిగరెట్టు తాగుతూ యిలా ఆనుకున్నాడు—“మంచిది. ఏడవడం నాకేం అవు సరంలేదు. దైవవిశ్వాసంతో కూడా నాకేం నిమిత్తం లేదు. విశ్వాసం లేనందుకు నేనేం విచార పడను. వికీకరణం నాలో ప్రవేశించినందుకు నాకే ఆకృత్యంగా ఉంది. చిన్నప్పటినుంచీ అలవాటైన పని యిప్పుడు చెయ్యడానికి నా కండుకు భయం కలగాలి?” కష్టాల్ని మెయ్యడమే నా నిత్య జీవితం. స్నేహితులు నన్ను ధర్మచేసుకోలేక దూరంగాపోతారు. ఆప్తులు నన్ను విస్మరిస్తారు. స్త్రీలు నన్ను బయోగించుకుని, కల్తీతో హృదయం పెల్లించి లింటారు.....అయినా నేను బతక గలను. ఆప్తులూ, స్త్రీలూ, స్నేహితులూ, పీరు లేని ఒక ఉన్నత జీవితాన్ని నేను ఏనాటికైనా సాధించి ఆనందం పొందగలను.

.....

వసంత్ హృదయంలో ఆరాటం ఇంకా తగ్గలేదు.

సాయంత్రం ఆరుగంటలు ట్రామెక్కి లెన్నగా సరోజినీగారింటికి వెళ్ళాడు. ఆతడు చూసిన సంపూర్ణమైనవ్యక్తి సరోజినీ ఒక్కతేనని ఆతని నమ్మకం. నిండైన జీవితం గడిపి ఉన్నతహృదయం సాధించుకున్న స్త్రీమూర్తి ఆమె. ఆ కుటుంబ వాతావరణంలో కొంతసేపు గడిపితే, కాంటి లభిస్తుందేమోనని ఆశించాడు.

ఆమె ఇచ్చిన టీ తాగాడు. గ్రామఫోను విన్నాడు; అమ్మాయిల సంగీతం, దాస్య—వీధి సహాయకారి కాలేదు.

“మీరివాళ బాగులేదు. మీలోమీరే ముడుచు కుంటున్నారు. నేనేమైనా సహాయం చెయ్య గలనా?” అని అన్నాడు.

వసంత్ సమాధానం చెప్పలేకపోయాడు.

“మిమ్మల్ని ఒకటి ఆడగాలనుకుంటున్నాను. బుద్ధదేవుని చరిత్ర మీరు నాటుకం (వాసిపెడ తారా? జననం మొదలుకొని, బోధివృక్ష చ్చాయలో జ్ఞానోదయంవరకూ రాయాలి. మనమంతా కలిసి ప్రదర్శిద్దామని ఉంది.”

సరోజినీదేవిగూడా అతడి విషయాన్ని మరచి పోయేట్లు చెయ్యలేకపోయింది.

గృహోన్ముఖుడయ్యాడు. మనోసగరపు జన మంతా ఏపట్టణానికే ఉన్నారా అనిపించింది. షావులు, దీపాలు, రంగురంగుల కాంతులు, లాస్య శాలలు, పానీయాలు, స్త్రీలు, రంగురంగుల విలాస వతులు—అలా ఆనందమే, ఉత్సాహమే. ఒక వసంతోత్సవంలాగుంది.

యిల్లుచేరాడు. తలుపువేసి ఉంది. గొల్లెం వాయించాడు

“ఎవరువారు?” నిర్మల కంఠస్వరం.

“నేను నన త్.”

తలుపు తెరవబడింది. లోపల అడుగుపెట్టే సరికి, నిర్మల ఒక్క దూకుడూకీ గోడదగ్గరికి పారి పోయింది.

నిర్మల! బీదపి కాళ్ల నిర్మల! అనేక రహస్యాల నిర్మల! బరువుగా యేడమెట్లెక్కాడు.

రాత్రి యెనిమిది గంటలకి కాబోలు, భోజనానికి పిలిచారు. కొంచెం వాస్తవ ప్రపంచంలో కొచ్చాడు.

“నాకు ఆకలిలేదు. మీ రంతా భోజనం చెయ్యండి.”

ఎవరికీ బోధపడలేదు. లక్షీదేవి మేడమీద కొచ్చి బ్రతిమాలింది. ఎంతో ప్రార్థించింది.

“మీ అభిమానానికి కృతజ్ఞుణ్ణి. మీరు వెళ్లండి. నాకాకలిలేదు.”

వారంతా భోజనాలుచేశారు. వానుడేరావు, వసంత్ కలిసి రోడ్డుమీదకొచ్చారు.

“ఉదయం నుంచీ నువ్వేమీ బాగులేవు. ఏదో సర్వస్వమూ పోగొట్టుకున్నట్టు దిగులుపడు తున్నావు. మన ప్రత్యేక విచారాల్ని, విషయాల్ని, చుట్టుపక్కల వాళ్లమీద రుద్దుకుండా వైకి ఆనందంగా తిరిగే వాళ్లలో నువ్వొకడవని అనుకుంటూ వచ్చాను” అన్నాడు.

వసంత్ మాటాడలేదు.

రాత్రి దాదామీద చక్కలుపరిచారు. "నాకు భయంగా వుంది. నా చెరోపక్కా ఎవరైనా పడుకోవాలి" అంది నిర్మల.

జానకి అందుతుంది. "ఎప్పుడూలేని భయం నీకీవాళ్ళెందు కొచ్చింది? దొంగల భయమా? నీ దగ్గర ఎత్తుకు పోవడానికేముంది?"

"దొంగలు కాదు. దొంగలాచ్చినా నాకేం భయంలేదు"

"మరి ఇంకేం భయం"

"ఏదో ఇంకా భయం. చాలా పెద్దభయం."

జానకి వినుకోసింది. నీ కర్మం అంటూ పడుతుంది. చివరకి నిర్మల శర్మగారి సహాయం వేడింది

"శర్మగానూ! మీరునాపక్క పడుకుంటారా? నాకు భయంగా ఉంది."

"నీపక్క పడుకుందికి నాకెప్పుడూ సంతో

ష మే అన్నాడు శర్మ"

వసంతకి ఆ రాత్రి నిద్ర లేదు. హృదయం మండిపోతోంది క్లియోపాత్రా మొవల కృష్ణ వేణిగాకా స్త్రీ జాలె అతని కళ్ళముందు నాట్యం చేశారు తనశర్మ ఎదురుగా కనబడే నక్షత్రాల వలన ఈ స్త్రీలుకూడా ఎన్నో illusions కల్పిస్తారు. తన మనస్సులో అలోచనలకి యీ స్త్రీ జాలెకీ, గింగిని వేలాడే ఆ శత సమాననక్షత్రాలకి, ఎక్కడో యే లోకాల్లోనో సంబంధం ఉంటుంది కాబోయి!

తెల్లవారింది. నక్షత్రాలు జోగి పోయాయి. చీకట్లు ఊగిపోయాయి. వసంతో హృదయం తేలికయింది. మర్నాటినుంచి ఆ చిత్రమైన సంసారంలో చిత్రావిచిత్రమైన మనుషులు ఎనుమందు గురే అయారు.



క్షేత్రయ్య పదాభినయ ప్రచారసమితి ఆధ్వర్యమున 25-5-54 తేదీ సాయంత్రం ఆంధ్రయానివర్సిటీ ఆవరణలో శ్రీ నటరాజ రామకృష్ణ శిష్యబృందం, శ్రీ ఆంధ్ర గవర్నరు దంపతులు, మంత్రులు, శాసనసభ్యుల సమక్షమున నాట్యప్రదర్శనము యిచ్చిన సంకర్షమున తీసిన ఛాయాచిత్రము—కుమారి ఉమ, ఆంధ్ర గవర్నరు శ్రీ సి. ఎమ్. త్రివేది, జేబీ చంద్రకళ, శ్రీమతి కుసుమ్ త్రివేది, కుమారి మోహన, కుమారి సుమతి.